

महाराष्ट्र अभियांत्रिकी (स्थापत्य) सेवा परीक्षा २०२३ मधील महाराष्ट्र लोकसेवा आयोगाकडून शिफारस प्राप्त जलसंधारण अधिकारी (स्थापत्य) गट-ब (राजपत्रित) या संवर्गातील पदावर परिविक्षाधीन उमेदवारांना तात्पुरत्या स्वरूपात नियुक्ती देण्याबाबत.

महाराष्ट्र शासन
मृद व जलसंधारण विभाग
शासन आदेश क्र :- आस्थाप-२०२५/प्र.क्र.३२१/जल-२
हुतात्मा राजगुरु चौक, मादाम कामा रोड,
मंत्रालय, मुंबई-४०००३२
दिनांक : ०५ फेब्रुवारी, २०२६

शासन आदेश-

महाराष्ट्र अभियांत्रिकी (स्थापत्य) सेवा परीक्षा २०२३ मधील “जलसंधारण अधिकारी (स्थापत्य) गट-ब (राजपत्रित)” पदावरील नियुक्तीसाठी सरळसेवा भरतीद्वारे घेण्यात आलेल्या एकत्रित स्पर्धा परिक्षेच्या निकालावर आधारित महाराष्ट्र लोकसेवा आयोग, मुंबई यांच्या दि.१८/०७/२०२५ रोजीच्या पत्रान्वये, जलसंधारण अधिकारी (स्थापत्य) गट-ब (राजपत्रित) पदावर नियुक्तीसाठी शिफारस प्राप्त १० उमेदवारांपैकी श्री.विकी विठ्ठल पलंगे (गु.क्र.०१), श्री.साकेत शशिकांत पंके (गु.क्र.०२) व श्री.संकेत जनार्दन सोनवणे (गु.क्र.१०) या ३ उमेदवारांनी या पदावरील नियुक्ती स्विकारण्यास इच्छुक नसल्याचे ई-मेलद्वारे कळविले आहे. त्यानुसार खालील तक्त्यात नमूद केलेल्या महसूल विभाग वाटप झालेल्या व सद्यस्थितीत पात्र ठरलेल्या उर्वरित ०७ उमेदवारांना जलसंधारण अधिकारी (स्थापत्य) गट-ब (राजपत्रित) या संवर्गातील पदावर एस-१६ (रुपये ४४९००-१४२४००/-) तात्पुरत्या नियुक्तीस शासन मान्यता देण्यात येत असून त्यांची सरळसेवेने पदस्थापना सार्वजनिक सेवेच्या हितार्थ व प्रशासकीय सोयीच्या दृष्टीने पुढीलप्रमाणे करण्यात येत आहे.

अ. क्र.	मलोआ गुणवत्ता क्रमांक	नाव	जात प्रवर्ग	नियुक्तीचा प्रवर्ग	वाटप केलेला महसूल विभाग	नियुक्तीसाठी प्रस्तावित पदस्थापनेचे ठिकाण
१	गु.क्र.०३	श्री.ओंकार धनंजय धोंडरीकर	खुला	खुला	अमरावती	मृद व जलसंधारण उपविभाग, दिग्रस, जि.यवतमाळ
२	गु.क्र.०४	श्रीमती नम्रता नंदकुमार झांबरे	खुला (महिला)	खुला (महिला)	पुणे	मृद व जलसंधारण उपविभाग, अकलुज, जि.सोलापूर
३	गु.क्र.०५	श्रीमती श्रद्धा सुरेश जुनघरे	खुला (महिला)	खुला (महिला)	नागपूर	मृद व जलसंधारण उपविभाग, भंडारा
४	गु.क्र.०६	श्री.रतन महादेव सुतार	इ.मा.व.	इ.मा.व.	कोकण-२	मृद व जलसंधारण उपविभाग, माणगाव, जि.रायगड

अ. क्र.	मलोआ गुणवत्ता क्रमांक	नाव	जात प्रवर्ग	नियुक्तीचा प्रवर्ग	वाटप केलेला महसूल विभाग	नियुक्तीसाठी प्रस्तावित पदस्थापनेचे ठिकाण
५	गु.क्र.०७	श्री.विद्येश विजय वाखारकर	वि.मा.प्र.	वि.मा.प्र.	नाशिक	मृद व जलसंधारण उपविभाग, नंदुरबार
६	गु.क्र.०८	श्री.अतिश सत्यवान आगळे	अ.जा.	अ.जा.	छत्रपती संभाजीनगर	मृद व जलसंधारण उपविभाग, नायगाव, जि.नांदेड
७	गु.क्र.०९	श्रीमती समता मिलिंद चाबुकस्वार	अ.जा. (महिला)	अ.जा. (महिला)	छत्रपती संभाजीनगर	मृद व जलसंधारण उपविभाग, परभणी

२. उपरोक्त तक्त्यात नमूद शिफारसप्राप्त उमेदवारांनी हे आदेश निर्गमित झाल्याच्या तारखेपासून एक महिन्याच्या आत संबंधित पदस्थापनेच्या ठिकाणी तात्पुरती नियुक्तीचा स्विकार करणे आवश्यक आहे. सदरहू कालावधीत उमेदवारांनी तात्पुरती नियुक्ती स्विकारली नाही तर त्यांचे नाव कोणतीही पूर्वसूचना न देता या विभागाच्या/महाराष्ट्र लोकसेवा आयोगाच्या निवडसूचीतून कमी करण्यात येईल.

३. जे उमेदवार शासन निर्णयाच्या तारखेपासून एक महिन्याच्या आत हजर होणार नाहीत अथवा त्यांचेकडून यासंबंधात काही सूचना प्राप्त न झाल्यास त्यांची करण्यात आलेली नियुक्ती त्यांना स्वीकृत नाही असे समजून उमेदवारांच्या नियुक्तीचे आदेश आपोआप रद्द होतील. याबाबतचा अहवाल संबंधित नियंत्रक अधिकाऱ्यांनी शासनास दिनांक ०५/०३/२०२६ पर्यंत सादर करावा. सेवेत दाखल झालेल्या उमेदवारांनी आपला हजर झाल्याचा अहवाल तात्काळ संबंधित अधिकारी तसेच शासनास सादर करावा.

४. उपरोक्त तक्त्यात नमूद शिफारस प्राप्त उमेदवारांची सदर तात्पुरती नियुक्ती ही दोन वर्षांचा परिविक्षाधीन काळ समाधानकारकरित्या पूर्ण करण्याच्या अधीन राहील.

५. सदरहू परिविक्षाधीन जलसंधारण अधिकारी (स्थापत्य) गट-“ब” (राजपत्रित) यांचा प्रशिक्षण कार्यक्रम शासनाद्वारे सुरु होईपर्यंतच्या कालावधीकरीता उमेदवारांना क्षेत्रीय कामकाज करता यावे याकरीता संबंधित जिल्हा जलसंधारण अधिकारी यांनी त्यांच्या अधिनस्त उपविभागीय कार्यालयात नियुक्ती देण्यात आलेल्या उमेदवारांना त्यांचे कामकाज करण्याच्या दृष्टीने आवश्यक ते हँड्स ऑन ट्रेनिंग द्यावे.

६. वरीलप्रमाणे शिफारस प्राप्त उमेदवारांपैकी पात्र ठरलेल्या उमेदवारांना देण्यात आलेली तात्पुरती नियुक्ती ही खालील अटी व शर्तीच्या अधीन राहील :

१. शिफारस प्राप्त उमेदवारांच्या शैक्षणिक अर्हता, वयोमर्यादा, ई.डब्ल्यू.एस. प्रमाणपत्र इ. मूळ कागदपत्रांच्या वैधतेच्या अधीन राहून सदर तात्पुरती नियुक्ती देण्यात येत आहे.
२. उक्त नमूद उमेदवारांनी हिंदी व मराठी भाषा अगोदरच उत्तीर्ण केली नसेल किंवा त्यांना भाषा परिक्षा उत्तीर्ण होण्यापासून सूट मिळाली नसेल तर यासंबंधी असलेल्या प्रचलित नियमानुसार भाषा परीक्षा उत्तीर्ण होणे आवश्यक राहील.
३. मागास प्रवर्गाच्या राखीव पदावर नियुक्त केलेल्या उमेदवारांच्या बाबतीत प्रचलित नियमातील तरतुदीनुसार जात वैधता प्रमाणपत्राच्या अधीन राहून तात्पुरत्या स्वरूपात नियुक्ती करण्यात येत

आहे. मागासवर्गीय उमेदवारांनी जात प्रमाणपत्र व जात वैधता प्रमाणपत्र शासनास व संबंधित उमेदवारांची नियुक्ती करण्यात आलेल्या कार्यालयास सादर करणे आवश्यक राहिल. त्यानुसार संबंधित उमेदवारांच्या मुळ सेवापुस्तकात नोंद घेण्याची कार्यवाही संबंधित कार्यालय प्रमुखांनी करावी. (लागू असल्यास)

४. मागास प्रवर्गाच्या राखीव पदावर (अ.जा., अ.ज., वि.जा.(अ), भ.ज.(ब), भ.ज.(क), भ.ज.(ड), वि.मा.प्र., इ.मा.व.) शिफारस झालेल्या तसेच आरक्षित प्रवर्गातील असून देखील आयोगाने ज्यांची खुला प्रवर्गातून शिफारस केलेली आहे अशा नियुक्ती दिलेल्या मागासवर्गीय उमेदवारांनी जात वैधता प्रमाणपत्र सादर केलेले नसल्यास, त्यांनी या आदेशाच्या दिनांकापासून ६ महिन्यांच्या आत जात प्रमाणपत्राची वैधता, जात प्रमाणपत्र पडताळणी समितीकडून करून घेणे आवश्यक राहिल. नियुक्ती देण्यात आलेल्या कार्यालयाने संबंधित मागासवर्गीय उमेदवारांच्या जात वैधता प्रमाणपत्राच्या अनुषंगाने आवश्यक ती कागदपत्रे जात प्रमाणपत्र पडताळणी समितीकडे पाठविण्याची कार्यवाही करावी. विहित मुदतीत जात वैधता प्रमाणपत्र सादर न केल्यास संबंधित उमेदवारांच्या सेवा प्रचलित नियमानुसार समाप्त करण्याची कार्यवाही करण्यात येईल. (लागू असल्यास)
५. उमेदवारांना सामान्य प्रशासन विभाग (माहिती व तंत्रज्ञान), शासन पुरक पत्र क्र.मातंसं-२०१२/प्र.क्र.२७७/३९, दिनांक ०८/०१/२०१८ मधील परिच्छेद क्र.१.६ मधील तरतुदीनुसार संगणक अर्हता परिक्षा उत्तीर्ण होण्यापासून सूट देण्यात येत आहे.
६. उक्त नमूद उमेदवारांनी विहित विभागीय परिक्षा परिविक्षाधीन कालावधीमध्ये उत्तीर्ण होणे आवश्यक आहे. तसेच परिविक्षाधीन कालावधीमध्ये विभागीय परिक्षा उत्तीर्ण न झाल्यास किंवा कामाचा अपेक्षित दर्जा प्राप्त न केल्यास किंवा त्यांचे काम योग्य अथवा अनुरूप न आढळल्यास तसेच गैरवर्तणुकीची/गैरव्यवहाराची बाब परिविक्षाधीन कालावधीत निदर्शनास आल्यास अथवा इतर कारणांमुळे ते या पदासाठी योग्य नसल्याचे आढळून आल्यास, त्यांच्या सेवा कोणतीही पूर्वसूचना न देता समाप्त करण्यात येतील.
७. उक्त नमूद उमेदवारांना राष्ट्रीय निवृत्तीवेतन योजना (NPS) लागू राहिल. तसेच यासंदर्भातील वित्त विभाग / साप्रविने वेळोवेळी निर्गमित केलेले शासन निर्णय लागू राहतील.
८. प्रशिक्षणार्थींना तीन संधीमध्ये प्रशिक्षण पूर्तता परिक्षा पास होणे बंधनकारक राहिल. परिक्षेस पास होण्यासाठी किमान ५० टक्के गुणांची आवश्यकता असेल.
९. व्यावसायिक परिक्षा (Professional Exam) व प्रशिक्षण पूर्तता परिक्षेचा संबंध नसेल. प्रचलित नियमानुसार व्यावसायिक परिक्षा घेण्यात येईल. व सेवाप्रवेश नियमानुसार विहित केलेली विभागीय परिक्षा विहित संधीत उत्तीर्ण करावी लागेल, तसे न केल्यास त्यांच्या सेवा समाप्त करण्यात येतील.
१०. नवनियुक्त उमेदवारांचा परिविक्षाधीन कालावधी दोन वर्षांचा राहिल. सदर उमेदवार परिविक्षाधीन कालावधी समाधानकारकरित्या पूर्ण करील व या कालावधीत शासनाकडून विहित करण्यात येईल असे प्रशिक्षण घेईल व विहित केलेली विभागीय परिक्षा उत्तीर्ण होईल, जर सदर उमेदवारांनी परिविक्षाधीन कालावधी समाधानकारकरित्या पूर्ण केला नाही किंवा विभागीय परिक्षा

उत्तीर्ण केली नाही किंवा प्रशिक्षण पूर्ण केले नाही किंवा काम करण्यास सुयोग्य आढळून आली नाही तर अशा उमेदवाराच्या सेवा पूर्व सूचनेशिवाय समाप्त करण्यात येतील.

११. उक्त नमूद उमेदवारांना शासन सेवेत रुजू झाल्यानंतर सेवेचा राजीनामा द्यावयाचा असल्यास, त्यांना शासनाला किमान १ (एक) महिन्याची आगाऊ लेखी सूचना किंवा एक महिन्याचे वेतन देणे आवश्यक राहिल. यासंदर्भातील राजीनामा स्विकारण्याचे अधिकार केवळ नियुक्ती प्राधिकारी (शासन) यांना असतील. क्षेत्रिय कार्यालयांनी परस्पर प्रशिक्षणार्थ्यांचा राजीनामा स्विकृत करू नये किंवा मंजूर करू नये. तथापि, राजीनामा दिल्यानंतर पुन्हा राजीनामा मागे घ्यावयाचा असल्यास, त्यांना वित्त विभाग, शासन निर्णय क्रमांक : अनियो २०१९/प्र.क्र.४७०/सेवा-४, दिनांक ०९.०५.२०२२ मधील तरतूदी लागू राहतील. मात्र, गैरवर्तणूक, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी सूचना देण्याचे बंधन शासनावर राहणार नाही.

१२. महाराष्ट्र राज्य प्रशिक्षण धोरणासंबंधी, सामान्य प्रशासन विभागाच्या शासन निर्णय क्रमांक : टीआरएन-०९/प्र.क्र.३९/०९/१२-अ, दिनांक २३.०९.२०११ मधील परिच्छेद सहा येथील तरतुदीनुसार प्रशिक्षण सुरु होण्यापूर्वी प्रशिक्षणार्थीने सक्षम प्राधिकाऱ्यास बंधपत्र लिहून द्यावे लागेल. जर एखादा प्रशिक्षणार्थी बंधपत्रात नमूद केलेल्या कालावधीत नोकरी सोडत असेल तर बंधपत्रात नमूद केलेली रक्कम प्रशिक्षणार्थीकडून वसूल करून संबंधित प्राधिकाऱ्याला प्रथम शासनाकडे जमा करावी लागेल. याबाबतचे दर शासन निश्चित करेल. त्यानुसार प्रत्येक उमेदवाराला रुजू झाल्यानंतर संबंधित कार्यालयाकडे विहित नमुन्यातील बंधपत्र भरून सादर करणे बंधनकारक राहिल व त्याची प्रत शासनास सादर करावी.

१३. सामान्य प्रशासन विभाग, शासन निर्णय क्र. परिवी २७१५/प्र.क्र.३०२/कार्या.८, दिनांक २२/०६/२०२१ मधील तरतुदीनुसार पात्र ठरलेल्या सदर उमेदवारांना परिविक्षाधीन कालावधीमध्ये कोणतीही वेतनवाढ अनुज्ञेय असणार नाही.

१४. सदर उमेदवारांना सामान्य प्रशासन विभाग, शासन निर्णय क्र.परिवी २७१५/प्र.क्र.३०२/कार्या.८, दि.२२/०६/२०२१ नुसार नवीन परिविक्षा धोरण लागू राहिल. त्यानुसार “सदरहू जलसंधारण अधिकारी (स्थापत्य), गट-ब (राजपत्रित) यांना दोन वर्षांचा परिविक्षाधीन कालावधी लागू राहिल. सदर कालावधीत परिविक्षा धोरणानुसार शासकीय कामकाज करण्यास सक्षम नसल्याचे सिद्ध झाल्यास संबंधित उमेदवाराची शासकीय सेवा कोणतीही पूर्वसूचना न देता समाप्त करण्यात येईल.”

१५. सदर उमेदवारांना सामान्य प्रशासन विभाग, शासन निर्णय क्र.परिवी २७१५/प्र.क्र.३०२/कार्या.८, दि.२२/०६/२०२१ मध्ये नमूद केल्यानुसार परिविक्षाधीन कालावधीत रजेच्या तरतूदी लागू होतील.

१६. पूर्वी शासकीय सेवेत असणा-या उमेदवाराची सरळसेवेने शासनाच्या दुस-या पदावर परिविक्षाधीन उमेदवार म्हणून नियुक्ती झाली असल्यास अशा उमेदवारांची जलसंधारण अधिकारी (स्थापत्य), गट-ब (राजपत्रित) या पदावरील वेतननिश्चिती ही शासन निर्णय, वित्त विभाग, क्र.वेतन १२८९/प्र.क्र.२/९०/सेवा-३, दि.२३/०३/१९९४ मधील तरतुदीनुसार करण्यात यावी.

तर पूर्वी शासकीय सेवेत नसणा-या उमेदवाराची सरळसेवेने शासनाच्या परिविक्षाधीन उमेदवार म्हणून नियुक्ती झाली असल्यास अशा उमेदवारांची जलसंधारण अधिकारी (स्थापत्य), गट-ब (राजपत्रित) या पदावरील वेतननिश्चिती ही महाराष्ट्र नागरी सेवा (वेतन) नियम, १९८१ मधील तरतूदीनुसार करण्यात यावी.

१७. वरीलपैकी कोणत्याही अटी व शर्तीचा भंग केल्यास/झाल्यास वा पूर्तता न झाल्यास उमेदवारांची तात्पुरती नेमणूक कोणतीही पूर्वसूचना किंवा नोटीस न देता समाप्त करण्याचा अधिकार शासन राखून ठेवत आहे.

१८. सर्व उमेदवारांनी रुजू होताना छोटे कुटुंबाबाबतचे प्रमाणपत्र सादर करणे आवश्यक राहिल.

१९. सदर नियुक्ती आदेशानुसार, उमेदवारास प्रशिक्षणासाठी विहित कालावधीमध्ये रुजू होणे शक्य नसल्यास व तसे लेखी निवेदन सादर केल्यास मुदतवाढ देणेबाबत महाराष्ट्र नागरी सेवा (जेष्ठतेचे विनियमन) नियमावली, २०२१ नुसार कार्यवाही करण्यात येईल.

२०. सदर नियुक्ती ही विविध मा. न्यायालयात /मा. न्यायाधिकरणात दाखल करण्यात आलेल्या न्यायिक प्रकरणांवरील अंतिम न्यायनिर्णयाच्या अधिन राहिल.

७. उक्त नमूद अधिकाऱ्यांनी विशिष्ट ठिकाणी सविस्तर पदस्थापना मिळविण्यासाठी खासदार/ आमदार/ लोकप्रतिनिधी/खाजगी व्यक्ती किंवा संघटना यांचे मार्फत दडपण/दबाव आणण्याचा प्रयत्न केल्यास संबंधित उमेदवाराविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतूदीनुसार शिस्तभंगविषयक कारवाई करण्यात येईल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२०५१७१९१९१६२६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श.ह.खारोडे)

अवर सचिव, महाराष्ट्र शासन

प्रत,

१. मा. राज्यपाल महोदय यांचे सचिव राजभवन, महाराष्ट्र राज्य.
२. मा. मुख्यमंत्री महोदयांचे अपर मुख्य सचिव, महाराष्ट्र राज्य.
३. मा. उपमुख्यमंत्री महोदयांचे सचिव, महाराष्ट्र राज्य.
४. मा. मंत्री (मृद व जलसंधारण) यांचे खाजगी सचिव, मंत्रालय, मुंबई.
५. मा. राज्यमंत्री (मृद व जलसंधारण) यांचे खाजगी सचिव, मंत्रालय, मुंबई.
६. मा. मुख्य सचिव, महाराष्ट्र शासन, मंत्रालय, मुंबई.
७. अप्पर मुख्य सचिव (सेवा) सामान्य प्रशासन विभाग, मंत्रालय, मुंबई.
८. सचिव, (मृद व जलसंधारण) यांचे स्वीय सहायक, मंत्रालय, मुंबई.

९. आयुक्त, मृद व जलसंधारण, वाल्मी, छ.संभाजीनगर.
- १०.व्यवस्थापकीय संचालक, महाराष्ट्र जलसंधारण महामंडळ, छ.संभाजीनगर.
- ११.महासंचालक, जल व भूमी व्यवस्थापन संस्था (वाल्मी), छ.संभाजीनगर.
- १२.सर्व मुख्य कार्यकारी अधिकारी, जिल्हा परिषद, महाराष्ट्र राज्य
- १३.अपर आयुक्त जलसंधारण, प्रादेशिक क्षेत्र, पुणे/नागपूर
- १४.सर्व प्रादेशिक जलसंधारण अधिकारी पुणे/ठाणे/नाशिक/नागपूर/अमरावती/ छ.संभाजीनगर.
- १५.सर्व प्रादेशिक दक्षता व गुणनियंत्रण अधिकारी पुणे/नागपूर/ छ.संभाजीनगर.
- १६.सर्व जिल्हा जलसंधारण अधिकारी, मृद व जलसंधारण विभाग
- १७.सर्व जिल्हा जलसंधारण अधिकारी, जिल्हा परिषद (लघु पाटबंधारे) विभाग,
- १८.सर्व उपविभागीय जलसंधारण अधिकारी, मृद व जलसंधारण विभाग
- १९.सर्व उपविभागीय जलसंधारण अधिकारी, जिल्हा परिषद (लघु पाटबंधारे) विभाग
- २०.सर्व जिल्हा कोषागार अधिकारी,
२१. सर्व संबंधित अधिकारी यांना ईमेलव्दारे /whats app व्दारे
- २२.सर्व कार्यासने (मृद व जलसंधारण विभाग)
- २३.निवड नस्ती/जल-२